

बेटी है तो भविष्य है, जल है तो जीवन है।



इन्दौर। दिगम्बर जैन सोशल ग्रुप फेडरेशन का 16वां राष्ट्रीय अधिवेशन नवग्रह जिनालय के भव्य पांडाल में हॉलोल्लासपूर्वक संपन्न हुआ। विगत 18 वर्षों से जैन समाज में सामाजिक, धार्मिक, सांस्कृतिक, शैक्षणिक, पारमार्थिक व रचनात्मक गतिविधियों में संलग्न देश विदेश के लगभग 275 युवों के प्रतिनिधियों ने भाग लिया।

मुख्यमंत्री श्री शिवराजसिंह चौहान के प्रतिनिधि के रूप में पधारं ग्रामीण विकास मंत्री श्री गोपाल भार्गव ने कहा कि प्रदेश सरकार की महत्वाकांक्षी योजना सेव डॉक्टर, सेव वॉटर (बेटी बचाओ, पानी बचाओ) पर फेडरेशन की सक्रिय सहभागिता अनुकरणीय व प्रशंसनीय है। साथ ही आश्वासन भी दिया कि जैन समाज को मिलने वाले अल्पसंख्यक दर्जे के लाभ में किसी भी प्रकार की कमी नहीं आने दी जावेगी। सांसद सुमित्रा महाजन एवं महापौर श्री कृष्णमुरारी मोघे सहित अनेको गणमान्य अतिथियों ने कार्यक्रम में शिरकत की। अधिवेशन का शुभारंभ 4 फरवरी को सायंकाल महाआरती के साथ हुआ, रात्रिकालीन सत्र में खुले मंच में अनेको वक्ताओं ने अपने विचार रखे, कई वक्ताओं ने समाज में देर रात्रि तक चलने वाले शाही भोज में लहसुन, प्याज एवं आलू के उपयोग का विरोध किया। सोशल ग्रुपों को सशक्त रूप से विजातीय विवाह का विरोध करना चाहिए और जो इसका पालन नहीं करे उन्हें किसी भी सामाजिक मंच पर सम्मान नहीं दिया जाना चाहिए। बेटी बचाओ, पानी बचाओ, वृक्ष लगाओ व भ्रूण हत्या पर रोक लगाने जैसी अनेको ज्वलंत समस्याओं पर वक्ताओं ने अपने विचार रखे। सत्र के अंत में विद्यासागर ग्रुप द्वारा

मनोरंजक हास्य नाटक 'मौड़ी नहीं मिल रही' का मंच किया गया, जिसे सभी ने दिल खोलकर सराहा।

दूसरे दिन अधिवेशन की शुरुआत वीर बाहुबली ग्रुप (अध्यक्ष प्रियंक जैन) के द्वारा श्रीजी की आराधना के साथ हुई। ध्वजारोहण के पश्चात आगुन्तक अतिथियों का स्वागत संस्थापक अध्यक्ष श्री प्रदीपकुमारसिंहजी कासलीवाल, राष्ट्रीय अध्यक्ष श्री निर्मल सेठी, महासचिव श्री कीर्ति पांड्या, कान्फ्रेंस चेयरमैन श्री राजेश जैन 'लारेल', कोषाध्यक्ष श्री टी.के. वेद व उ.प्र. रीजन अध्यक्ष श्री आलोक जैन झांसी ने किया।

संस्थापक अध्यक्ष श्री प्रदीपकुमारसिंहजी कासलीवाल ने अपने उद्बोधन में सभी का स्वागत करते हुए जनभावना के अनुरूप समाज की मुख्य मांग रखी कि हम जनसंख्या के आधार पर अल्पसंख्यक घोषित हैं, अतः केन्द्र सरकार की अल्पसंख्यकों की विभिन्न योजनाओं का लाभ मध्यप्रदेश के जैन समाज को भी मिले, जिसमें प्रमुख रूप से उच्च शिक्षा एवं कोचिंग के लिए अनुदान, तीर्थों की सुरक्षा एवं विकास हेतु सहयोग आदि सुविधाएँ जैन समाज को भी प्राप्त हो।

समाज सेवा में उत्कृष्ट कार्य के लिए अनेक युवों को पुरस्कृत किया गया। सबसे अधिक पुरस्कार 'इन्दौरनगर' को प्राप्त हुए, सीनियर सिटीजन ग्रुप को गर्मी में रेलवे स्टेशन पर जल वितरण व्यवस्था हेतु पुरस्कृत किया गया।


बेटी बचाओ, देश बचाओ की थीम पर आधारित फेडरेशन के 16वें महाअधिवेशन में देश विदेश से पधारं प्रतिनिधियों ने केन्द्र व राज्य सरकारों से सख्त कानून बनाकर व लोगों में जागरूकता अभियान

चलाकर ही इस समस्या से जीता जा सकता है। मध्यप्रदेश शासन द्वारा चलाये जा रहे बेटी बचाओ अभियान की प्रशंसा कर अनुरोध किया कि यह आंदोलन संपूर्ण विश्व में फैले।

बैनर प्रेजेन्टेशन के माध्यम से युवों ने अपनी उपस्थिति दर्ज कराते हुए अपने ग्रुप की गतिविधियों की जानकारी दी। अनेक ग्रुप ने भगवान महावीर स्वामी के साथ पर्यावरण व समाज सुधार के मोहक संदेशों से कार्यक्रम में पधारं लगभग 4000 लोगों के सम्मुख अपनी बात रोचक तरीके से रखी। गोलालरीय समाज के अनेक सदस्यों ने इस कार्यक्रम में बढ़ चढ़कर हिस्सा लिया। इन्दौर, गंजबासोदा, ललितपुर, झांसी व उज्जैन से भी अनेक समाजजन सपत्नीक पधारं व अपने समाज की उपस्थिति दर्ज कराई। कार्यक्रम का संचालन हसमुख गांधी व कुसुम पांड्या ने किया।




*** आलोक जैन**, अध्यक्ष दि. जैन सोशल ग्रुप झांसी - सरकार और समाज की भागीदारी से घटती कन्याओं की समस्या दूर की जा सकती है। नुककड़ नाटकों के जरिये जनजाग्रति लाने के लिए हमारा संगठन झांसी क्षेत्र में काम करेगा।



*** कोमलचंद जैन**, अध्यक्ष गोलालरीय समाज, इन्दौर - "बेटी नहीं तो कल नहीं", इस बात को हम समाज में अधिक से अधिक परिवारों तक पहुंचाये ताकि हम बेटा बेटी का भेद न करके समान रूप से उन्हें शिक्षित करने का प्रयास करें।



*** श्री शांतिकुमार जैन**, अध्यक्ष दि. जैन सोशल ग्रुप मेन, गंजबासोदा - 'सेव डॉक्टर, सेव वॉटर' पानी बिना जीवन नहीं, उसी प्रकार बेटी बिना परिवार नहीं, इस नारे के साथ ही देश और समाज में भ्रूण हत्या के विचार में कमी आयेगी।



*** श्री प्रयंक जैन**, अध्यक्ष वीर बाहुबली ग्रुप - 'बेटी बचाओ क्योंकि बेटीयां दो परिवारों को संभालती हैं। मां और पत्नी के रूप में परिवार व बच्चों को शिक्षित कर परिवार व समाज की उन्नति में सहायक होती हैं।

अगर न बची 'लाली'

क्या होली, दिवाली
क्या राखी रखने को द्वार पर दीपक
क्या भाईदूज कौन बाँधेगा कलाई पर राखी
गर बेटी ही न होगी कौन लगायेगा माथे पर तिलक
तो किसकी होगी पूछ ? न मिलेगी घरवाली
कैसी होगी वो होली और न साली
जिसमें न हो अगर
देवर-भाभी की ठिठोली आज न बची
कैसे होगी दीवाली की सौनक हमारे घर में 'लाली'।
(ब्रज भाषा में 'बेटी' को 'लाली' कहा जाता है।)
- अनुपमा जैन, सहसंपादिका

* हार्दिक बधाईयाँ *



श्री प्रदीपकुमार-मीना जैन, झांसी की सुपुत्री **कृति जैन** का शुभ विवाह वि. विक्रम कुमार जैन सुपुत्री श्री सत्येन्द्र-मीना जैन, जबलपुर के साथ संपन्न हुआ।

श्री अरविन्दकुमार-उषा जैन, इन्दौर के सुपुत्र **अंकेश जैन** का शुभ विवाह सौ.कां. अपूर्वा सुपुत्री श्री सुमनचंद-मीना जैन, ललितपुर के साथ संपन्न हुआ।

गोलालरीय दर्शन परिवार आपको नवदामपत्य जीवन की हार्दिक शुभकामनाएँ प्रेषित कर मंगलमय जीवन की कामना करता है।



अरनव जैन के जन्मोत्सव पर हार्दिक बधाई

श्री अशोककुमार-लोला जैन, दादा-दादी श्री आशीष-प्रतिभा जैन, पापा-मम्मी श्री जितेन्द्रकुमार-जैनमति जैन, नाना-नानी एवं जरीवाला परिवार



काव्य एवं कुश के पांच वर्ष पूर्ण होने पर हार्दिक बधाई

श्री सूर्यचंद्र-विदी जैन, दादा-दादी श्री आशीष-सोनल जैन, पापा-मम्मी श्री सुरेन्द्र-पवन जैन, नाना-नानी श्री संकेत-प्रियंका जैन, मामा-मामी



प्रसंग जैन के जन्मोत्सव पर हार्दिक बधाई

डॉ. महेश्वर-चन्द्रप्रभा जैन, दादा-दादी हिमांशु-शुभम जैन, पापा मम्मी एवं समस्त परिवार



सिदेश जैन जन्मोत्सव पर हार्दिक बधाई


श्रीमती चंचा जैन, दादी श्री निशांत-रेशु जैन, पापा-मम्मी एवं समस्त परिवार

गोलालरीय दर्शन परिवार की ओर से जन्मदिवस की हार्दिक शुभकामनाएँ प्रेषित करते उज्ज्वल भविष्य की कामना करता है।

नियुक्ति पर बधाईयाँ



श्री अशोक कुमार जैन (जज साहब) को श्री दिगम्बर जैन समाज सामाजिक संसद इन्दौर की संविधान संशोधन समिति का सदस्य मनोनीत किया गया है, आप समाज के वरिष्ठ सदस्य हैं।



श्री अरविन्द कुमार जैन (एडवोकेट) को श्री दिगम्बर जैन समाज सामाजिक संसद इन्दौर में उपाध्यक्ष पद पर नियुक्त किया गया। आप परदेशीपुरा जैन मंदिर के अध्यक्ष एवं अ.भा. गोलालरीय परिषद में इन्दौर समाज के प्रतिनिधि हैं।



श्री गोलालरीय दिगम्बर जैन सोशल ग्रुप की साधारण सभा में सर्वानुमति से अध्यक्ष **श्री राजेश कुमार जैन 'सायकलवाले'** एवं मंत्री **श्री अनुभव जैन 'सोनू'** को चुना गया।

